

Surnaý

Category: Goşgular, Kitapcy
написано kitapcy | 21 января, 2025
Surnaý Çary ÝEGENMYRADOW

► SURNAÝ

Surnaý, meni ýörişlere çagyrma!
Kän başymda ownuk işdir alada.
Göwnüm bölek bolup, çyksam o ýollar,
Ahmyr bilen dodagymy ýaladar.

Ýaşlaryň paýydyr ýolagy bolmak,
Ýollarda gezeniň giñär göwrümi.
Men oñnut ederin ýatlap kämahal
Ýörişlere höwes eden döwrümi.

Men özgäň derdini paýlaşyp bilmen,
Bolup bilmen şatlygyňam şärigi.
Ýadymdan çykardym ýeñmegin hemem
Kynçylyga döz gelmegiň tärini.

Çünki ýel öwüsýär kalbymda meniň,
Tupan turýar hemem ýagýar boraganm
Emma «Bähbit bolsun!» diýýän, sebäbi
Türkmen ähli zady ýagşa ýoragan.

Agşamara daş işige çykaryn,
Ýörişden galybam tapmaryn karar.
Şonda Aý bolşumy birhili görüp,
Ýaşyp barýan çagy egnimden garar.

Emma hiç kim meniň halym soramaz,
Meniňem hiç zada nebsim agyrmaz.
Hiç kime dost däl men,
duşman däl indi,
Surnaý, meni ýörişlere çagyrma!

* * *

Aý, hawa-da, özge nireden bilsin,
Kesekiň ahwaly kesekä syrdyr.
Haýyış bilen kiçelmäge utanyp,
Nebir arzuwlarmyň ganatyn gyrdym.

Dünýä bir bolşuna galdy, barybir,
Emma bir ýetmezi bar eken oňam.
Hiç kimem özgäniň tabyn bilenok,
Soramasaň pul berenok, onsoňam.

Asman giňişligi zerurdy maňa
Hem onuň erkana ýüzýän buludy.
Uçup gitmekcidim çemini tapyp,
Ýaş oglandyň, arzuwlarym uludy.

Aýlygymyň ýaryn öýe ugradyp,
Ýele sowurýardym artanjasyny.
Goňşymyň üç gyzy bardy,
niýetim,
Öýlenmekdi şolaň ortanjasyna.

Üýtgeşik bir sowgat alyp şo gyza,
Gutlajakdym 8-nji martyny.
Ýöne pulsuzlygym sebäp boldy-da,
Bulaşdyrdy meniň ähli kartymy.

Pul sorasam, beriljegun bilsemem,
Islemändim işiň beýle biterni. Goşgular